

"औद्योगिक प्रशिक्षण संस्था, कल्याण, जिल्हा
ठाणे या संस्थेच्या प्रशासकीय व कार्यशाळा
इमारत बांधकामाच्या रु. ५९२.०८ लक्ष
रकमेच्या सुधारित अंदाजपत्रकास मान्यता
देणेबाबत."

महाराष्ट्र शासन
कौशल्य विकास व उद्योजकता विभाग,
शासन निर्णय क्रमांक : मंजूरी-२६१३/(२०१६)/प्र. क्र.२३/व्यशि-२,
मंत्रालय विस्तार भवन, मादाम कामा मार्ग,
हुतात्मा राजगुरु चौक, मुंबई ४०० ०३२.
दिनांक :- २६ एप्रिल, २०१७.

संदर्भ :- १) व्यवसाय शिक्षण व प्रशिक्षण संचालनालयाचे क्रमांक : १५/ प्रशाइमाबांध/
(कल्याण)/२०१६/१७, दि.२२.०१.२०१६ चे पत्र.
२) सार्वजनिक बांधकाम विभाग (इमा-१) यांच्या दि. २९/०३/२०१७ च्या
टिप्पणीसोबतचे मा. मुख्य सचिव यांच्या अध्यक्षतेखालील उच्च स्तरीय बैठक
दि. २९/०३/२०१७ रोजी झालेल्या बैठकीचे इतिवृत्त.

प्रस्तावना :

औद्योगिक प्रशिक्षण संस्था, कल्याण, जि. ठाणे या संस्थेच्या प्रशासकीय इमारत व कार्यशाळा बांधकामाच्या रु. ३७०.६८ लक्ष इतक्या रकमेच्या अंदाजपत्रकास कौशल्य विकास व उद्योजकता विभाग (तत्कालीन उच्च व तंत्र शिक्षण विभाग) शासन निर्णय क्रमांक आयटिआय-२००८/(४५८/०८)/व्य. शि.-२, दि. २७/०६/२००८ अन्वये मुळ प्रशासकीय मान्यता प्रदान करण्यात आली आहे. सदर प्रशासकीय मान्यता सन २००७-२००८ च्या दरसुचीवर आधारित होती. तथापि, सदर बांधकाम प्रत्यक्ष सन २०१३ मध्ये सुरु झाल्यामुळे औद्योगिक प्रशिक्षण संस्था, कल्याण, जि. ठाणे या संस्थेतील नियोजित इमारत बांधकामाच्या व्याप्तीत वाढ झाल्याने संचालक, व्यवसाय शिक्षण व प्रशिक्षण यांनी वरील संदर्भ क्र. १ नुसार रु. ५,९२,०८,१३८/- इतक्या रकमेचे सुधारित अंदाजपत्रक सादर करून त्यास प्रशासकीय मान्यता देण्याची विनंती केली आहे. त्यानुसार सदर वाढीव किंमतीस सुधारित प्रशासकीय मान्यता देण्याची बाब शासनाच्या विचाराधीन होती. मा. मुख्य सचिव यांच्या अध्यक्षतेखालील सचिव समितीच्या दि. २९/०३/२०१७ रोजी झालेल्या बैठकीत औद्योगिक प्रशिक्षण संस्था, कल्याण, जि. ठाणे या संस्थेच्या प्रशासकीय इमारत व कार्यशाळा बांधकामाच्या रु. ५,९२,०८,१३८/- किंमतीच्या अंदाजपत्रकास मान्यता देण्यास सहमती दर्शविली आहे. त्यानुषंगाने निर्णय घेण्याचा प्रस्ताव शासनाच्या विचाराधीन होता.

शासन निर्णय :

"औद्योगिक प्रशिक्षण संस्था, कल्याण, जिल्हा, ठाणे " या संस्थेच्या रु.५,९२,०८,१३८/- (रुपये पाच कोटी ब्यान्नव लाख आठ हजार एकशे अडतीस फक्त) एवढ्या रकमेच्या सुधारित अंदाजपत्रकास पुढील तक्त्यात दिलेल्या तपशीलानुसार प्रशासकीय मान्यता देण्यात येत आहे.

(पुर्ण रुपये)

अ.क्र.	बाब	मुळ प्रशासकीय मान्यता	सुधारित प्रशासकीय मान्यता	फरक	अधिकाची कारणे
१	इमारत बांधकाम	१,८१,०८,७१०	४,२५,५८,१३८	२,४१,४९,४२८	दरसूचीतील वाढ व जादा दराची निविदा स्वीकृती.
२	अंतर्गत विद्युतीकरण	२९,४४,७४०	६,२५,०००	(-) २३,१९,७४०	प्रत्यक्ष झालेल्या कामाप्रमाणे.
३	बाह्य पाणीपुरवठा	११,८४,६९७	१,००,०००	(-) १०,८४,६९७	पाण्याच्या पाईपलाईनचे काम मुख्य इमारतीच्या निविदेमध्ये समाविष्ट केलेले असल्याने आता फक्त स्थानिक प्राधिकरणाकडून परवान्याकरिता तरतूद ठेवण्यात आली आहे.
४	रस्ते व गटर	१,२९,२५,०००	१,२९,२५,०००	---	---
५	एमएसईबी चार्जस	६,५०,०००	३०,००,०००	२३,५०,०००	प्रत्यक्ष जागेवर एमएसईबीकडून विद्युत पुरवठा होत नसल्याने नवीन एचटी लाईन व रोहीत्र (ट्रान्सफॉर्मर) करिता तरतूद करण्यात आली आहे.
६	इतर विभागाकडील मान्यतेकरिता	१०,५०,०००	---	१०,५०,०००	---
७	बोअरवेल	२,००,०००	३,००,०००	१,००,०००	प्रत्यक्ष झालेल्या कामाप्रमाणे.
	एकूण रक्कम	३,७०,६३,१४७	५,९२,०८,१३८	२,२१,४४,९९१	---
				५९.७५% आधिक्य	

२. सदर मान्यता सार्वजनिक बांधकाम विभागाने दिलेल्या सहमतीस तसेच संस्थेच्या इमारतींमध्ये अपारंपारीक विद्युत व्यवस्था स्थापित करणे व सद्यःस्थितीतील इमारतींमध्ये देखील पारंपारीक विद्युत व्यवस्था बदलून पर्यावरणपूरक अपारंपारीक विद्युत व्यवस्था आर्थिक बचतीच्या दृष्टीने स्थापित करण्याच्या अटीस अधीन राहून प्रदान करण्यात येत आहे.

३. प्रस्तुत शासन निर्णय, वित्त विभाग क्रमांक : विअप्र-१००८/प्र.क्र.७०/२००८/विनियम, दिनांक १५ मे, २००९ अन्वये निर्गमित करण्यात आलेल्या वित्तीय अधिकार नियम १९७८ भाग पहिला, उपविभाग पाच मधील अनुक्रमांक १ अन्वये सार्वजनिक बांधकाम नियम पुस्तिकेतील परिच्छेद क्रमांक १३४ अन्वये प्रशासकीय विभागास प्रदान करण्यात आलेल्या शक्तीनुसार तसेच सार्वजनिक बांधकाम विभागाचा अनौपचारिक संदर्भ क्रमांक १३/इमा-१, दि. २०/०१/२०१७ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०४२६१११६३६१२०३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(र. ना. गिते)

कक्ष अधिकारी, महाराष्ट्र शासन

प्रति,

- १) संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
- २) सहसंचालक, व्यवसाय शिक्षण व प्रशिक्षण, प्रादेशिक कार्यालय मुंबई. (संचालनालयामार्फत)
- ३) महालेखापाल (लेखा परिक्षा), महाराष्ट्र-१/२, मुंबई/नागपूर.
- ४) महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.
- ५) जिल्हा व्यवसाय शिक्षण व प्रशिक्षण अधिकारी, मुंबई. (संचालनालयामार्फत)
- ६) कार्यकारी अभियंता, मध्य मुंबई विभाग (सा.बां.विभाग), जि. क.के. (संचालनालयामार्फत)
- ७) अधिदान व लेखा कार्यालय, मुंबई. (संचालनालयामार्फत)
- ८) कक्ष अधिकारी (रोस्वरो-२), कौशल्य विकास व उद्योजकता विभाग, मंत्रालय, मुंबई.
- ९) कक्ष अधिकारी, सार्वजनिक बांधकाम विभाग (इमा-३), मंत्रालय, मुंबई.
- १०) निवड नस्ती /व्यशि-२.